

ደርባዊ ማሕበራዊ መሰረት ዝገበረ ፖለቲካዊ ፍሕፍሕ መርኣያ ስልጡን ኣተሓሳስባዊ።

ሃገራዊ ነጻነትን ህዝባዊ ሓርነትን ንምርካብ፡ ነዊሕ ግዜ ዝወሰደ ቃልሲ ተኻይዱ። ብዙሕ ኩለ-መዳያዊ መስዋእቲ ተኸፊሎ። ካብቲ ጠለባት ሓደ ሕቶ ሃገራዊ ነጻነት ብሓይልን ብሕግን ብዘተኣማምን መልሲ ረኺቡ። ሕቶ ህዝባዊ ሓርነታዊ ደሞክራሲያዊ መሰል ግን፡ ገና ኣይተመለሰን።

እዚ ሕቶዚ ሕቶ ሃገራዊ ነጻነት ክምለስ እንክሎ ሽዑ ንሽዑ ብተሳትፎ ምሉእ ህዝቢ፡ ናይ ፖለቲካ፣ ሕጊ፣ ቁጠባ፣ ዲፕሎማሲ፣ ማሕበራዊ፣ ባህላዊ፣ ወተሃደራዊ ሞያተኛታት፡ ምርምራዊ መጽናዕታዊ ጽሑፋት ሃብቲሙ፡ ትካላዊ ተሓታትነት ብዘለዎ ስትራቴጂን ፖሊሲን ተቐራጽኦ ናይ ተግባር መደባት ድማ ወጸእሉ ክብገስ ዝነበሮ መሰረታዊ ዛዕባዊ። ህዝባዊ ልኡላውነትን ህዝባዊ ውሳኔን ማእከሉ ገይሩ ዝሰርሕ ደሞክራሲያዊ ትካላት ክህሉ ስለ ዘይተደልዩ ግን ከም ጅማሮ'ውን የለን።

ውልቀ መላኺ ኢሳያስ ኣፈወርቂ ኣብ 20 ሰኔ 1991 ዝተዛረበ ቃል ብቐሉ ምዝካር ጽቡቕዮ። "እቲ ዝድለ ሃገራዊ ነጻነት ምምጻእዮ። ንሱ ከኣ ብህዝባዊ ግንባር ተመሊሱ ኣሎ። ካብ ሕጂ ንደሓር ናይ ውድባት ሓሸውዮ ኣይህሉን። ኣይፍቀድን። እንተደልዩም ከም ውልቀ ሰባት ናብ ሃገርም ክኣትው ይኸእሉዮም" ዝብልዮ ነይሩ። እዚ መልእኽቲዚ ብመሰረታዊ ትሕዝቶኡ ናብተን መሬታዊ ነጻነት ጥራሕ እኹል ኣይኮነን።

ንኹሉ ኤርትራዊ ብማዕረን ብዘይኣድልዎን ዘመሓድር ደሞክራሲያዊ ስርዓት ክትከል ኣለዎ። ብክኣላታት ተነዲፉ ብነጻን ምሉእን ተሳትፎ ህዝቢ ብክትዕ በሲሉን ብወከልቲ ህዝቢ ዝጽደቕ ህዝባዊ ሃገራዊ ቅዋም ክህልወና ኣለዎ ዝብል ርእይቶ ዝነበረን ፖለቲካዊ ውድባት ዘነጻጸረ ኣይነበረን። ናብቲ ህዝቢ ከም ህዝቢ ብሃንቀውታ ዝጸበዮ ዝነበረ፡ ዜጋታት ድማ ንሰለኡ ክብሉ ዕድመ ንእስነቶም ዝወድእሉ፣ ዝደመይሉ፣ ኣካሎም ዝጎደልሉ፣ ክቡር ህይወቶም ድማ ዝገበርሉ ቀዳማይን መሰረታውን ሕቶ ክብረት ሰብኣውን ደሞክራሲያውን ሓርነታዊ መሰላት ንምጭፍላቕ ዝዓለመዮ ነይሩ።

ናይ ውድባት ሓሸውዮ ኣይንፈቅድን ማለት፡ ናብ ፖለቲካዊ ውድባት ዘይኮነ፡ ናብ ህዝቢ ዘቕነዕ ሓደገኛ ኣረኣኢያ ምዃኑ፡ ፖለቲካዊ ውድባት ጥራሕ ዘይኮነስ፡ ንባህርን ተግባርን ናይ ሎሚ መሪሕነት ህግደፍ ቀርባ ኣፍልጦ ዝነበሮም ምሁራትን ለባማትን " ካብ ሕጂ ዝነቀወ ዝብእስ ነይሕድረኒ" ከም ዝተባህለ እዚ መልእኽቲዚ ጥዕና ዘለዎ ኣይኮነን። ነጸብራቕ ውሽጣዊ ምልካዊ ኣረኣኢያን ዳግመ መግዛእታዊ ሕልምን ዝሕብር፡ ደወል ኩናትዮ ክብሉ ስኽፍታኦም ገሊጸም ነይሮምዮም።

ነዚ ርሑቕ ዝጠመተ ሃናጺ ሓሳብ ሰሚዑ ነብሱ ዝፍትሽ ዝመራመር ኣዝዩ ውሑድ፣ ብንቕሓትን ኣፍልጦን ዘይኮነ፡ ብስምዒት ብእግረ መንገዳዊ ውሳኔ እቲ ዝድለ ሃገራዊ ነጻነትዮ ነይሩ። ንሱ ድማ ብመስዋእቲ ኣሕዋትናን ኣሓትናን መጺኡ ኣሎ። ነዛ ንእሽቶ ሃገረ ኤርትራን ውሑድ ህዝባን ዘይኮነ፡ ዓለም ክመርሕ ዝኸእል ዓቕምን ብቕዓትን ዘለዎ፡ ምሁር፡ ገዲም፡ በሊሕ፡ ተባዕ፡ መራሒ ወዲ ኣፎም ኣሎ። እዚ ህዝቢ እዛ ሃገር ንወዲ ኣፈወርቂ ምርካብ ዕድልዮ። ሕጂ ደሞክራሲያዊ ሕጊዮ ዝበሃል ክንሰምዕ ኣይንደልን ኢና። ሃገር መጺኣ ኣላ። ኩናት ተዓጽዮ ኣሎ። ካብ ወዲ ኣፈወርቂ ንላዕሊ ብቑዕን ሓላዩ ህዝቡን ዝኾነ ሰብ ክርከብ ኣይከኣልን። ከም ደስ ዝበሎ ይምረሓና ዝብል ተረድኦ ናይ ዝበዝሑ ሰባት ርእይቶን ገዛእን ነይሩ።

እዚ ኣረዲእካዮ ዘይርዳእ ንጸሊም ጸዕዳዮ እናበለ ዝጋልብ ድሑር ኣተሓሳስባዊ ምስ ዕድመ ብረታዊ ተጋድሎን ዝተኸፍለ መስዋእትን ዘይኸይድ ውዳቕ ርእይቶ ካብ ዝግባእ ንላዕሊ ዋጋ ኣኸፊሉናዮ። ፖለቲካዊ ባህሪና ግርጭታት ናይ ምፍታሕን ህዝቢ ናይ ምምሕዳርን ዓቕምና ፈትቹናን ኣቃሊዑናንዮ። ከምዚ ሕጂ ኮይናዮ ዘለና ክንከውን ናይ ምልኪ መትከል እግሪ ኮይኑ ኣገልጊሉዮ።

ፋሽሽታዊ ተግባራት ግዳማዊ መግዛእቲ እናጸብጸቡ፤ ዘበታዊ ምልኪ ብክለተ እግሩ ረገጹ ክነግስ ጥጡሕ ባይታ ፈጠሩዮ። ግዳማዊ ምበር ወዲ ሃገር፣ ጸረ-ሰላም፣ ጸረ-ህዝቢ፣ ጸረ-ደሞክራሲያዊ፣ ጸረ-ፍትሒ ክኸውን ከም ዝኸእል ዘይግንዘብን ተነገርዎ ዘይቅበልን ብስምዒት ዝሰኸረ ኣተሓሳስባ ልዕልነት ሒዞ ስለ ዝነበረ ደርባዊ ፖለቲካዊ ተፈጥሮኡ እንታይ ይኹን እንታይ ብዘየገድሱ፣ መሪሑ ሃገራዊ ነጻነት ዘምጸአ ውድብ ስለ ዝኾነ ህዝባዊዮ። ደሞክራሲያዊዮ። ሕጋዊዮ። ንሕና ንዕኡ ንፈልጥ ንዕኡ ድማ ንኣምን ዝብል ብሃውራ ዝተወነነ እምነት ስለ ዝነበረ፣ ነቲ ኣብ ኣፍልጦ ዝተሰረተ ቅኑዕ ርእይቶ ይህጀም ይህደን ነይሩ። ብትሕዝቶን ኣብ ክፉት መድረኽን ዘይኮነ ብሃውርን ቤላቤሎን ወነንቲ ህዝባዊ ደሞክራሲያዊ ርእይቶ ስሞም ይጥፍኡ ተነጻሎም ክህረሙ ይግበር ነይሩ።

ንምሉእ መሰልን ክብረትን ዋጋ ዝኸፈልካ ክቡርን ሓርበኛን ህዝቢ ኢኻሞ ናይ ነብስኻን ሃገርኻን ወናኒ ኩን። ብዘይትፈልጦ ፖሊሲ ኣይትመራሕ። ዘይመረጽካዮን ዘይህዝባውን መራሒ ኣይትወድሱ፣ ኣይትማእዘዝ። መምዘኒኻ መምርሒኻ ብግቡእ ትፈልጦን ዝኣመንካሉን ይኹን። ንዘይውክለካ ፖለቲካዊ ተፈጥሮ ኣይትደግፍ። ብድኻምካ ብመስዋእትኻ ክይትጠዓሱ፣ ፍረ ዓወትካ ብተግባር ከተስተማቕር ኣብ ዙርያ ህዝባዊ ደሞክራሲያዊ መደብ-ዕዮ ተሰለፍ ንዝብል ኣስተምህሮ፣ ብምንጻቕ ምንሻው ካብ ባህሪያዊ ሕጊ ወጻኢ “ሓደ ልቢ ሓደ ህዝቢ” ዝብል መዝሙር ተጀሚሩ።

መሰል ዜጋታትን ማሕበራዊ ክፍልታትን ዘኸብር ዘይኮነ፣ ዝዕፍን ባይናዊ ህግደፋዊ ሕግታት ክወጽእ እንክሎ፣ ስለምንታይ? ብኸመይ? በየናይ ሕጋዊ መስርሕ? ንመን ዝጠቕም? ንመንከ ይጎድኡ? ብግቡእ ከይተረደኣካ መንግስቲ ኣውጁ ወይ መምርሒ ኣውጹኡ ኢልካ ከም ዘለዎምቕባል፣ ተቐቢልካ ምትግባር፣ መበገሲኡ ብወግዒ ዘይፍለጥ፣ እክለ ተተናኹሉና፣ ተኩሱልና፣ ብናይ 30 ዓመት ኩናትን ስውኣትን ስብከት ዝተጻጀበ ንልኡላውነትካ ተለዓል ተበገስ ባዶ ፕሮፖጋንዳዊ ነፍሒ፣ እሞ ትእዛዝ መንግስቲ እንድዩ ሃገር እንድያ ብዝብል የዋህ ኣገንዘብ ዳግማይ ዘይምለስ ሰብኣውን ነዋታውን ክሳራ ክበጽሕ ጸኒሑ።

እንታይዮ እቲ ከምኡ ዝገበረ ከይፈለጥካ ተበገስ እንክትበሃል ምብጋስ፣ ተኩስ እንክትበሃል ምትዕስ፣ ትም በል እንክትበሃል ትም ምባል፣ ሕሱም ናብራ ተጸመም እንክትበሃል ምጽማም፣ ብባርነት ኣገልግል እንክትበሃል ብዘይ ሕቶን ርእይቶን ምፍጻም፣ ውሑዳት ዘይኮኑ ወገናት ከም ዘይመሓየሽ ዘይሰረዝ ሕጊ ተፈጥሮ ተቐቢሎም ክኸዱ ጸኒሑም።

ኣብ ፖለቲካ ክንድዚ ዝኸውን ዋጋ ትኸፍለሉ፣ ንብዙሓትን ውጽዓትን ዝጠቕም ትፈልጦን ትኣምነሉን ዝተነጸረ ስነ-ሓሳባዊ ፖለቲካዊ መስመር ምስ ዝኸውንዮ። ኣብ ኤርትራ ብሓፈሻ፣ ኣብ ደገፍቲ ህግደፍ ኢና በሃልቲ ከኣ ብፍላይ ኣብዚ ዝሓለፈ ኣስታት 28 ዓመት ዝሰማዕናዮን ዝረኣናዮን ፖለቲካዊ መግለጺታትን ንጥፈታት ግን ብኣንጻሩዮ። ናይ “ጊላን ጎይታን” ህይወት ምበር፣ ኣብዚ ዘመንዚ ክረኣ ዝግበኣ ፖለቲካዊ ምሕደራዮ ክበሃል ዝከኣል ኣይኮነን።

ህዝባዊ ሃገራዊ ቅዋም የለን። ንጹር ፖለቲካዊ ስነ-ሓሳባዊ መስመር የለን። ዝተቐርጸ ስትራቴጂን ፖሊሲን የለን። ኣብ ቦታዚ ኩሉ መሰረታዊ ብኩራት ግን ኣብ ሓደ ገባሪ ሓጻጺ ሰብ ኢሳያስ ኣፈወርቂ እምነት ምግባር ጥራሕ ዘይኮነ ኣምልኽ ተራእዮ። እቲ ኣብ ኩሎም ህዝብታትን ሃገራትን ዝሰረሓሉ ሃገርና በየናይ ፖለቲካዊ ኣንፈት እንተኸደት ሰላም፣ ደሞክራሲን ልምዓትን ተረጋግጽ ኣብ ዝብል ናይ ፖለቲካዊ ሓይልታት ኣሰላልፋ ዘነጸር፣ ፖለቲካዊ ፍልልይ ወይ ፍሕፍሕ ኣብ ዘይብሉ፣ ህልውን መጻእን ዕድል ሚሊዮናት ብዘይ ዝኾነ ሕጋዊ ተሓታትነት ምሉእ ንምሉእ ኣብ ምሕረት ሓደ ሰብ ክወድቕ ኮይኑ።

ውልቀ መላኽ ኢሳያስን መጋበርያኡ ስማዊ ውድብ ህግደፍን ብኣፍልጦ ብመደብ ንዝሓዘዎ፣ ሓድነት ዘሪግካ፣ ኣተፋኒንካ፣ ኣድኪኻን ኣምበርኪኽካ ናይ ምግዛእ ውጥን ምንባብ ዝተሳእኖም ብዙሓት ወገናት፣ ኢሳያስ ካብ

ትማሊ ቅድሚ ትማሊ ዝሓሸ ኮይኑ ክመጽእም፡ ካብ ቀታሊ ምሕረት እናተተሰፈው፡ ብስመ ልኡላውነት ሃገር፡ ፖለቲካዊ መስመር ዘይኮነ ውልቀ ሰብ ኣሚናም ገዛእ ርእሶም ክሃርሙ ክሳቅዩ ጸኒሖም።

ሎሚ ግን ኣብቶም ካብ ምድሪ ኤርትራ ወጻኢ ዝርከቡ ኤርትራውያን ዘይኮነ፡ ኣብ ውሽጢ ኤርትራ ኣብ ትሕቲ መግዛእቲ ህግደፍ ዝርከቡ ዜጋታትን ማሕበራዊ ውዳቤታትን ቅድም ክብል ካብ ዝነበረ ብዓይነቱ ዝተፈልየ ፖለቲካዊ ጠባይ የንጸባርቑ ኣለው። ስቕታ ይስበር ኣሎ። ፍርሒ ይቕንጠጥ ኣሎ። መሰለይ መሰልና ዝብል ድምጺ ብዓውታ ይስማዕ ኣሎ። ብዋጋ ባርነታዊ ሕልፈቱ ንኻልኣት ከኹብር ከንግስ ከምልኽ ከም ዝጸንሐ ብጣዕሳ " ዋይ ኣነ" ክብል ምረቱ ይገልጽ ኣሎ። ዘቤታዊ መልኪ እግሪ ተኸሊ ናይ ጭፍጨፋን ዓፈናን መሓውሩ ከይዘርገሐ ክተሓዝ ዝነበሮ ቅነዕ ፖለቲካዊ ኣረኣጺያ ሕጂ ይቀላቕል ኣሎ።

ኣብ ማይ ቤት ህግደፍ ዘይእውጅ ደርባዊ ማሕበራዊ መሰረት ዝገበረ ናይ ረብሓን ኣረኣጺያን ፍልልይ ጎሊሑ ይወጽእ ኣሎ። ኣብዘሓ ህዝቢ ንኢሳያስን መጋበርያኡ ህግደፍን ኣሚኑ መንገዲ ፖለቲካዊ ነብስ ቅትለት ተኸቲሉ ክኸይድ ምጽንሑ፡ መሰረታዊ ጌጋ ከም ዝፈጸመ ኣሚኑ " ዝፈሰሰ ማይ ኣይሓፈሰን" ብዝብል ጣዕሳኡ ተጻዊቱልና ብዝብል የገልጽ ኣሎ። ኢሳያስን መጋበርያኡ ህግደፍን ካብ ሎሚ ንደሓር ዝበሉ እንተበሉ ኣይኮነን ክእመኑ ክስመዑ ከም ዘይብሎም። ነዊሕ ዕድመ ክጸንሑ ከምዘይግባእ። ዕምሮም ክሓጽር ኣብ ሓደጋ ዝወደቕ ህልውናና ክብርና ንምምላስ ክንቃለስ ኢና ዝብል ምረት ዝወለዶ ፖለቲካዊ ረስኒ ኣብ መላእ ሃገር ኣብ ምስፍሕፋሕ ይርከብ።

ብውድዕነቶም ደገፍቲ ደሞክራሲያዊ ለውጢ ዝኾኑ፡ ኣብ ትሕቲ ወተሃደራዊ ትካል ስማዊ መንግስቲ ህግደፍ ዝርከቡ፡ ምስ ምሉእ ዕጥቕም ብባርነት ዘገልግሉ ዘለው እኩባት ሰብ ብረት ጠቕሞም፡ ደርባዊ ማሕበራዊ መሰረቶም ከለልዩ ጀሚሮም ኣለው። ታሕተዎት መኮነናትን ተራ ወተሃደራትን ናብ ዝበዝሐን ዝተወጸዐን ህዝቢ ይውግኑ ኣለው። ምስ ህዝቢ ኣፍ ንኣፍ ተዋሃዖም ካብዚ ዘለናዮ ባርነታዊ ህይወት ሓራ ንምውጻእ እንታይ ክንገብር ኣለና ምጥርጣር ወጊድ ኢሎም ብምትእምማን ይዘራረቡ ኣለው። ማእከሎት መኮነናት ማእከላይ መርግርጽ የንጸባርቑ ኣለው። ላዕለዎት መኮነናት፡ ሚኒስተራት፡ ኣማሓደርትን ዝርከቡዎ ሰብ ፍሉይ ረብሓ ኢሳያስ ወይ ሞት ይብሉ ኣለው።

እዚ ከምዚ ዓይነት ዘይእውጅ ፖለቲካዊ ፍልልይ ነቲ ብጉልባብ ነጻነት ልኡላውነት ቅጥዒ ስኢኑ ተደዋዊሱ፡ መን ነዮናይ ደርባዊ ማሕበራዊ ሓይሊ ይውክል፡ መን ናይ የማን ኣረኣጺያ ኣለዎ፡ መንኻ ናይ ጸጋም ኣረኣጺያ ሒዙ ኣሎ ንምፍላዩ ብዘጸግም ተደዋዊሱ፡ መፍቶ ኢሳያስን መጋበርያኡ ህግደፍ ገይሩና ዘሎ ፖለቲካዊ ኩነታት ኤርትራ ንጹር ቅርጺ ክህልዎ ዝገብርዮ። ዋላኳ ነዊሕ ጊዜ ብምውሳዕን ብዙሕ ዋጋ ስለ ዘኸፈለናን ንፖለቲካዊ ንቕሓትናን ብቕዓትናን ብዘይንሓፍነት ኣምራርና ክንቕጭ ዝግባእ እንተኾነ፡ ሕጂ ንቡር ናይ ፖለቲካዊ ሓይልታት ኣሰላልፋ መልክዕ ክሕዝ ምጅማሩ ግን ብኣወንታ ተቐቢልና፡ ዝጎደሎ እናመላእና ንቕድሚት ክንደፍኦ መተካእታ ኣልቦዮ።

ሃገር ቅድሚ ኩሉ፡ ሓደ ልቢ ሓደ ህዝቢ፡ መኸተ፡ ብደሆ፡ ንሕና ንሱ ብወገን ስማዊ መንግስቲ ህግደፍ፣ ኣነ ህዝቢዮ፣ ኣነ ደላዩ ፍትሒዮ፣ ድሕነት ህዝብን ሃገርን ቅድሚ ኩሉ፡ ዳውን ዳውን ኢሳያስ፣ ቅዋም ይተግበር፣ እሱራት ይፈትሑ፡ ደረት ኣልቦ ኣዋጅ ሃገራዊ ኣገልግሎት ናብ 18 ኣዋርሕ ይውረድ፡ ይኣክል ...ወዘተ ዝብል ጸውዒት ብወገን ደምበ ተቓውሞ ሕድሕዱ ዝላተም፡ መን እንታይ ይብል ኣሎ ንምልላዩ ዘጸግም ሓንፈጽ ርእይቶ ብምጽንሑ ሓደ ካብ ዕንቅፋት ናይ ለውጢ ዝኾነና ንሱዮ።

ስለዚ ኣሰላልፋ ፖለቲካዊ ሓይልታት ኤርትራ ብመንጽር ዝውክልዎ ማሕበራዊ ሓይልን ዝምርሕሉ ፖለቲካዊ መደብ-ዕዮን ካብ ብስምዒት ወይ ብሃውሪ ምድጋፍ ወይ ምኹናን ብስነ-ፍልጠት ክንጸር መን ምስ መን ዕላማኡ ፈሊጡን ተፋሊጡን ክቃለስ ባይታ ዝፈጥር ስለ ዝኾነ፡ ንዝፈላልየና ኣመሓዲርና፡ ኣብ ዘረኸበና ሓቢርናን ተኸባቢርናን ብምስራሕ ዕለተ ዓወትና ዘቃላጥፍ ብምጃኑ ሓንጎጎፋይ ኢልና ክንቅበሎ ዘለናዮ።

ናተይ ዝብሎ ፖለቲካዊ መንነት ዘይብሉ፡ ዜጋ ሃገር ዝብል ሸፋጢ ኣካይዳ ንተበለጽቲ ጥራሕዮ ዘገልግል፡ እቲ ዝተዘርገ ኣረኣጊያ፡ ብተግባር መዘውር ፖለቲካውን ቁጠባውን ሃገር ተቐጻጺሩ ብመንገዲ ጥፍኣት ንዝሃልል ዘሎ እንኩሰባዊ ስርዓት ኢሳያስ ከገልግል ጸኒሑ።

ኣብዚ መድረኽዚ ንዕዘቦ ዘለና ህዝባዊ ቁጠዕ ግን ካብቲ ቅድሚኡ ክብል ዝነበረ ካብ ፖሊሲ ተኩሰካ ቅተል ሃዲምካ ተመሊሰካ ንቐታሊኻ ምድጋፍ፤ ሃገሪይ ኣይጸላእኩን እናበልካ ንጸላኢኻ ምምጋብ ምግልጋል፤ ህግደፍ ሃገራዊዮ ናይ ግዳም ስርዓት ኣይኮነን። ክምከር ደኣምበር ክኹነን ክህረም የብሉን ዝብል ዝብርቕርቕ ዝበለ ኣንፈት ንምትሓዙ ዘጸግም ኩነታት፡ ዝተፈልየን ብመንጽር ፖለቲካዊ ደርባዊ ኣሰላልፋ ክስፈር ዝኸእል፡ ናተይን ዘይናተይን ዝብል መባእታ ፖለቲካዊ ንቕሓት ዝኸነ፡ ተስፋ ዝህብ ናይ ብሓቂ ናይ ኣረኣጊያ ፍልልይዮ።

ህዝቢ እዚ መንግስቲዚ ኣይናተይ ኣይፈልጦን ከልግስ ኣለዎ ኣብ ዝብል እንተበጸሑ፡ ታሕተዎት መኮነናት ረብሓና ምስ ኣብዘሓ ህዝብና ክብሉ እንተጀሚርም፤ ላዕለዎት መኮነናት፤ ሚኒስተራት፡ ኣማሓደርትን ካልኣትን ካብ ንሕልናኦም ንኸብዶም ኣቐዲሞም ኢሳያስ ወይ ሞት ኢሎም ደርባዊ ማሕበራዊ መሰረቶም እንተፈልዮም፡ እዚ መድረኽዚ ኣንጻር ምልኪ ንዝግበር ቃልሲ ምቹእ ምህላውዮ ዘመልክት።

ምኽንያቱ ገጢሙና ዘሎ ባህሪያዊ ሓደጋ ዘይኮነ ሰብ ኣምጸኦ ፖለቲካዊ ጭቆናዮ። እቲ ጨቋኒ ከኣ ግዳማዊ ዘይኮነ፡ ካብ ኣብራኽ ህዝብታት ኤርትራ ዝወጽኦ፡ ኣብ መድረኽ ብረታዊ ተጋድሎ ንሃገራዊ ነጻነት ሓርበኛዊ ተራ ዝነበሮ፡ ዘቤታዊ ሓይሊ ብምኻኑ፡ ከምቲ ናይ ትማሊ ጸላኢ ኩሎም ህዝብታት ኤርትራዮ ኢልካ ትገልጸ ኣይኮነን። ሓርነታዊ ደሞክራሲያዊ መሰላት ንምርግጋጽ ኣንጻር ዘቤታዊ ገዛኢ ዝግበር ቃልሲ ብባህሪኡ ዝተሓላለኸ ኣረኣጊያታት ዘለዎዮ። ኣብ ሃገራዊ ጉዳያት ደስ ዝበሎ ዝውሰስን ዝተወሰነሉ ዝፍጽምን። ካብ ሃገራዊ ጸጋታት ብሓለፋ ዝጥቀምን መሰሉ ዝተሓረመን። በረኣጊያ ደረጃ ጸገማዊ ወይ የማናዊ፡ ደጋፍን ተቓዋምን፡ ፈታውን ጸላእን ...ወዘተ ፍልልያት ዝረኣየሉዮ።

ስለዚ ንኸምዚ ዝበለ ወጻዕን ተወጻዕን፤ ገፋዕን ተገፋዕን፤ በላዕን ረኣይን፤ ብዕለታዊ ተግባሩን ኣካሉን ዘይኮነ ብደርባዊ ባህሪኡ ኢኻ ትሰፍሮን ትፈልዮን። ናይ ኣየናይ ማሕበራዊ ሓይሊ ወኪልዮ፡ ኣብ ፖለቲካዊ፤ ቁጠባዊ፤ ማሕበራዊ፤ ዲፕሎማሲያዊ መዳያት ዘለዎ ኣረኣጊያ እንታይ ይመስል ፈሊጥካን ኣብ ኣሰላልፋ ፖለቲካዊ ሓይልታት ኣብ ግቡእ ቦትኡ ኣቐሚጥካን ክትቃለሶ እንከለኻዮ ብሩህን ዝቐለለን ግጥሚያ ዝኸውን።

ደምበ ጸላእን ደምበ ፈታውን ብንቕሓት ተረዲእና እንተዘይተቓሊስና፡ ደመኛ ጸላኢ ህዝብታት ኤርትራዮ ዝብልን ኣይኮነን ፈታዊባ ዝብልን ዘይነጻረ መርገጽ ንቕርቀር እንተደኣ ኮይና፤ ኣብ ህግደፍ ላዕለዎት፡ ማእከሎትን ታሕተዎን ቀጸላታት ከም ዘለው፡ እቲ ላዕለዎይ ቀጸላ ብዘይካ ብዘርደኦ ቋንቋ ሃሪምካ ብምኽሪ ስልጣኑ ክሳብ ፍጹም ስዕሪቱ ፈትዮ ዘይለቕቕ ምኻኑ፡ ማእከሎት ሓይሊ ሚዛን ሪኦም ንላዕሊ ወይ ንታሕቲ ናይ ምባል ባህሪ ከም ዘለዎም፡ ታሕተዎት ኣካል ኣምሳል ኣብዘሓ ህዝብታት ኤርትራ ኮይኖም ካብ ስርዓተ ምልኪ ናብ ደሞክራሲያዊ ስርዓት ክሰግሩ ከም ዝደልዩን ዝተረደኦ ቃልሲ ምክያድ መግለጺ መልክዕ ዘለዎ ብሱል ፖለቲካዊ ኣረኣጊያዮ። እዚ ኣብ ማይ ቤት ህግደፍ ብዘይ እውጅ ኣገባብ ዝረኣ ዘሎ ብደርባዊ ኣረኣጊያን ደርባዊ ረብሓን ምፍልላይ፡ ምስቲ ኣብ ደገ ዘሎ ደምበ ተቓውሞ ብሓፈሻ፡ ኣብዚ ወርሓትዚ “ይኣክል” ብዝብል ዝረኣ ዘሎ ናይ ቃልሲ ረስንን በረኣጊያን ተግባርን ተኣሳሲሩ ዝሰርሓሉ ኣንፈት እንተተፈጠሩ ዕለተ ዓወትና ብርግጽ ኣብ ቀረባ ርሕቀትናዮ።

ብሓልዮት ደሞክራሲያዊ ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 08-04-2019